



NAXXAR

MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

SEDUTA NRU. 25 – IT-TNEJN, 10 TA' SETTEMBRU 2012

Il-Kumitat iltaqa' fis-Sala tal-Laqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fl-4:30pm.

Preżenti:	Mary Anne Cuomo	<i>Chairperson</i>
	Joseph Woods	<i>Viċi Chairperson</i>
	Maria Vella	Membru
	Joseph Pierre Bonello	Membru
	Evelyn Muscat	Membru
	Paul Gatt	Segretarju Eżekuttiv
	Roderick Debono	Skrivan

1. APPROVAZZJONI TAL-MINUTI TAL-LAQGĦA PREĊEDENTI

- 1.1.1. Il-minuti tal-laqgħa ta' qabel kienu meqjusa moqrija.
- 1.1.2. Wara kunsiderazzjoni l-minuti kienu approvati u ffirmati miċ-*Chairperson* u mis-Segretarju Eżekuttiv (SE).

2. PROGRAMM GĦALL-ISKEDA TAX-XITWA GĦALL-ANZJANI

- 2.1.1. Iċ-*Chairperson* ħarġet bi proposta li għandhom jibdew isiru diskussjonijiet kull xahar fuq talba ġenerali mir-residenti ta' Baħar iċ-Ċagħaq. Għal dawn għandhom ikunu involuti l-anzjani. Tul dawn id-diskussjonijiet jibda jkun hemm għoti ta' kafè kif ukoll logħob tat-tombla.
- 2.1.2. Fid-dawl ta' dan il-proponiment is-Segretarju Eżekuttiv issuġġerixxa li attivitajiet bħal dawn għall-anzjani jistgħu jissahħu jekk ikun involut iċ-Ċentru ta' Matul il-Jum tal-Anzjani Naxxar billi dawn jittieħdu Baħar iċ-Ċagħaq u b'hekk jinkoraġixxu aktar anzjani jipparteċipaw u eventwalment jithajjru wkoll jattendu ċ-Ċentru..
- 2.1.3. Kien hemm qbil unanimu sabiex dawn id-diskussjonijiet jibdew isiru mix-xahar t'Ottubru 2012, proprju fit-tieni ġimgħa tax-xahar, xi darba bejn it-Tlieta jew l-Ġimgħa.
- 2.1.4. Is-Sur Woods stqarr li huwa jixtieq li jagħmel diskussjoni fuq il-Kultura li hemm fiz-zona ta' Baħar iċ-Ċagħaq sabiex jagħti iżjed sens ta' identità lill-istess residenti fuq ir-raħal li jgħixu fih. Barra minn hekk huwa żied jgħid li għandhom jibdew isiru diskussjonijiet immirati lejn l-anzjani bħas-Solitudni; X'jistgħu jaħmlu tul il-jiem twal tagħhom;

eċċ. L-għan ta' dawn is-suġġetti huwa sabiex finalment l-anzjani jkunu kapaci jgħelbu dawn it-tip ta' sfidi f'ħajjithom.

- 2.1.5. Is-Sinj. Cuomo infurmat lill-kumplement tal-Kumitat kif ukoll lis-Segretarju Eżekuttiv li hemm bżonn li nerġgħu nikkuntattjaw lis-Sur Ivan Pierre Vella minn Transport Malta dwar il-proposta li l-istess kumitat ressaq fid-dawl tal-karozza Arriva bin-numru 205.

3. PROPOSTA GĦAL XOGĦLIJET

- 3.1.1. Xogħlijiet li hemm bżonn li jsiru f'Baħar iċ-Ċagħaq:

- Kontinwazzjoni tax-xogħol fuq il-bankini ta' Triq it-Tunnara u Triq Xatt il-Palm;
- Talba għal żewġ bozoz ġodda fi Triq il-Lampara filwaqt li s-Sinj. Evelyn Muscat ipproponiet applikazzjoni għal bozza ġdida fi Triq l-Isbark tal-Franċiżi.
- Bozza ġdida fi Triq Anton Manwel Caruana li għalkemm twaħħlet, għadha ma ġietx mixgħula. Talba sabiex insegwu l-każ ma' min huwa nkarigat.
- Is-Sinj. Cuomo semmiet il-bżonn li jsiru l-marki ta' Triq ir-Ridott u Triq Anton Manwel Caruana l-għaliex telqu għal kollox.

4. ATTIVITÀ GĦAT-TFAL SCIENCE IN THE CITY

- 4.1.1. Is-Sur Woods ressaq proposta biex tkun organizzata ħarġa għat-tfal għall-attività li se ssir fil-Belt Valletta bl-isem Science in the City. Din hija attività edukattiva u interessanti immens.
- 4.1.2. Il-Kumitat qabel li jorganizza t-trasport u joħroġ avviż dwar dan u li possibilment għandu jkun hemm xi ġenituri biex jakkumpanjaw lit-tfal.

5. ATTIVITÀ TAL-MILIED

- 5.1.1. Is-Sinjura Cuomo uriet ix-xewqa li għal din is-sena, ix-xogħol ta' dawl fit-toroq jiżdied. F'dan id-dawl is-Segretarju ħa nota sabiex nordnaw lill-ħaddiem tal-Kunsill sabiex jiltaqa' maċ-Ċhairperson kif ukoll mas-Sur Bonello f'Baħar iċ-Ċagħaq sabiex jiddeterminaw liema huma t-toroq li se jiżdiedu.
- 5.1.2. Kien hemm qbil unanimu sabiex jerġgħu jintalbu kwotazzjonijiet mingħand Curtain Raiser kif ukoll mingħand Leisure Entertainment. Barra minn hekk intlaħaq anke ftehim sabiex tintalab kwotazzjoni għal Santa Klawns.
- 5.1.3. Il-Kumitat qabel li għandhom imorru għall-ġurnata tal-Ġimgħa 21 ta' Diċembru 2012.

6. HWEJJEĠ OĦRA

- 6.1.1. Ilmenti li ssem mew waqt il-laqqgħa:

- Is-Sinj. Muscat stqarret li hemm bozza li qiegħda tixgħel u tintefa fi Triq s-Sikka kantuniera ma' Triq l-Iskall.

- Issemmiet ukoll it-telqa li jinsab fiha l-Ġnien ta' quddiem Marleys. F'dan id-dawl il-Kumitat talab lill-Kunsill sabiex jordna lill-kuntrattur ħalli jagħti titwila mill-aktar fis. Fost in-nuqqasijiet issem mew: in-nuqqas ta' tħawwil ta' pjanti; l-ħtieġa ta' żbir ta' siġra tal-ficus; kif ukoll il-qagħda ġenerali tal-ġnien.
 - Is-Sinj. Vella resqet talba sabiex jinħaslu l-iskips fiż-żona ta' Baħar iċ-Ċagħaq għax qegħdin irejħu.
- 6.1.2. Is-Sur Woods ippropona sabiex minn żmien għal żmien il-Kumitat jalloka siegħa sabiex il-membri jkollhom iċ-ċans li jaqsmu bejniethom ideat godda dwar x'jistgħu jagħmlu għar-residenti minn Baħar iċ-Ċagħaq.
- 6.1.3. Is-Sinj. Vella qalet li fiċ-ċirkulari numru 2 għas-sena 2012 hemm bżonn li nżidu l-ġurnata tal-Ħamis għas-sessjonijiet tal-Aerobics qabel ma' eventwalment titqassam.

7. TMIEM IL-LAQGĦA

- 7.1.1. Kien hemm qbil li l-laqqgħa li jmiss issir nhar it-Tnejn 15 t'Ottubru 2012 fil-5:00pm.
- 7.1.2. Il-laqqgħa intemmet fis-18:30pm.

Mary Anne Cuomo
Chairperson

Paul Gatt Dip.Mgmt (Henley), MIM
Segretarju Eżekuttiv

